



گورنر KATHY HOCHUL

فوری ریلیز کے لیے: 3/10/2024

گورنر HOCHUL نے ایئرپورٹ کی تجدید کاری اور حفاظتی بہتری والے پروجیکٹس کے لیے \$25 ملین کی دستیابی کا اعلان کر دیا

اس فنڈنگ سے پورے نیو یارک کی کمیونٹیز کے لیے معاشی مسابقت پذیری میں بہتری آنے گی

یہ پروگرام کاروباری ترقی کے لیے اہم معاونت فراہم کرتا ہے

گورنر Kathy Hochul نے آج اعلان کیا کہ ریاست کے عوامی استعمال والے ہوائی اڈوں کی حفاظت میں اضافہ کرنے، آپریشنز کو جدید بنانے، ماحولیاتی قوت مدافعت کو فروغ دینے، اور علاقائی اقتصادی مسابقت بڑھانے کے لیے اب \$25 ملین تک کی ریاستی فنڈنگ اب دستیاب ہے۔ یہ فنڈنگ، جو AIR NY کے ایوی ایشن کیپیٹل گرانٹ پروگرام (Aviation Capital Grant Program) کے ذریعے دستیاب ہے، پوری ریاست کے ایئرپورٹس کی مدد و معاونت کرنے والے ریاست نیویارک کے تاریخی عزم کا ایک جزو ہے، یعنی وہ ایئرپورٹس جو اپنی کمیونٹیز کے داخلی راستوں کا کام دیتے ہیں اور معاشی ترقی و خوشحالی کی رفتار بڑھاتے ہیں۔

"ہوائی اڈے وہ ناگزیر ٹولز ہیں جو مقامی کمیونٹیز کو اپنے ہاں آنے والے سیاحوں اور مہمانوں کا استقبال کرنے اور اقتصادی ترقی اور سرمایہ کاری کے نئے مواقع پیدا کرنے میں مدد دیتے ہیں،" گورنر Hochul نے کہا۔ "AIR NY پروگرام سے دستیاب ہونے والی یہ نئی فنڈنگ ہمارے مقامی ہوائی اڈوں کو رہائشیوں اور سیاحوں دونوں کے لیے یکساں طور پر آسان اور پریشانی سے پاک تجربات فراہم کرنے میں مدد کرے گی، جس سے مسافروں کا دل چاہے گا کہ وہ ریاست نیو یارک میں سیر و تفریح کرنے کے لئے بار بار آیا کریں۔"

ریاست نیویارک کے محکمہ آمد و رفت (Department of Transportation) کے زیر انتظام چلنے والا AIR NY ایوی ایشن کیپیٹل گرانٹ پروگرام ایسے منصوبوں کی مدد و معاونت کرتا ہے جو عوام اور ملازمین کے تحفظ میں بہتری لاتے ہیں، نقل و حمل کے نظام کی پائیداری اور استحکام کو بہتر بناتے ہیں، کارکردگی میں اضافہ کرتے اور جدت طرازی پیدا کرتے ہیں، اور ریاست نیو یارک کی معاشی فلاح و بہبود میں مدد کرتے ہیں۔ اس پروگرام کے ذریعے فنڈ کیے جانے والے سابقہ منصوبوں میں سیکورٹی اور رسائی کنٹرول کی نئی سہولیات کی تعمیر، موسم کی نگرانی کے نئے خودکار نظاموں کی تعیناتی، اور نئے اور موجودہ بینگزر اور ہوائی جہازوں میں ایندھن بھرنے کی سہولیات کی تعمیر اور مرمت و بحالی شامل ہے۔ 2023 میں، اس

پروگرام نے پورے نیو یارک میں عوامی استعمال والے 36 ہوائی اڈوں پر اسٹریٹجک بنیادی ڈھانچے کی بہتریوں کے لیے تقریباً \$49 ملین دیے تھے۔

ایوی ایشن کیپٹل گرانٹ پروگرام [State Airport System Plan 2018](#) میں اندراج کروانے والے اہل عوامی استعمال کے ہوائی اڈوں کے لیے کھلا ہے۔ اہل پروجیکٹ کی سرگرمیوں میں حفاظتی پروجیکٹس، تحفظاتی پروجیکٹس، نئی تعمیرات، اور دیگر ایسے پروجیکٹس شامل ہیں جو کاروباری ترقی سمیت معاشی مسابقت پذیری کو فروغ دیں۔ پروجیکٹس کا انتخاب درخواست طلبی کے ایک مسابقتی طریقہ کار کے ذریعے کیا جائے گا اور طے شدہ معیار کی بنیاد پر اس کی درجہ بندی کی جائے گی جس میں آس پاس کی کمیونٹیز اور کاروباری اداروں کے لیے معاشی مراعات؛ علاقائی معاشی ترقی کے منصوبہ جات کی پاسداری؛ حفاظتی بہتریاں؛ بہتر عملیاتی استعداد؛ اور توانائی کی بجٹ سمیت اخراجوں میں کمی شامل ہیں۔

ریاست نیویارک کا محکمہ آمد و رفت 22 جنوری، 2025 تک فنڈنگ کے اس موقع کے لیے درخواستیں قبول کرے گا۔ اس پروگرام کے متعلق رہنمائی اور درخواستیں [یہاں](#) دیکھی جا سکتی ہیں۔

ریاست نیویارک کے محکمہ آمد و رفت کی کمشنر Marie Therese Dominguez نے کہا "گورنر Hochul خوب سمجھتی ہیں کہ ہمارے نقل و حمل کے بنیادی ڈھانچے میں سرمایہ کاریاں ریاست نیویارک کی کمیونٹیز کے لیے بہتر حفاظت، اقتصادی ترقی اور زندگی کے بہتر معیار کے لحاظ سے بہت زیادہ فوائد لاتی ہیں۔ سرمایہ کاری کے یہ مواقع فراہم کر کے، ہم یہ امر یقینی بنا رہے ہیں کہ ہماری مقامی کمیونٹیز اپنے ہوائی اڈوں کی حفاظت، قوت مدافعت، اور لچک میں اہم بہتریاں کرنے کے قابل ہو جائیں تاکہ اسکے نتیجے میں وہ نئے کاروباروں اور مواقع کا خیرمقدم کرتے ہوئے اپنی طویل المدتی معاشی خوشحالی کے لئے جدید گیٹ ویز کے طور پر کام کر سکیں۔"

محکمہ آمد و رفت کے بارے میں معلومات

ریاست نیو یارک کے محکمہ آمد و رفت کا مقصد اور مشن ایک محفوظ، قابل بھروسہ، مساوی اور لچکدار آمدورفت کا نظام فراہم کرنا ہے جو کمیونٹیز کو آپس میں مربوط کرے، معیار زندگی کو بہتر بنائے، ماحول کی حفاظت کرے، اور ریاست نیو یارک کی معاشی بہبود کی کفالت کرے۔ زندگیاں داؤ پر ہیں؛ ہائی وے کے محنت کشوں کی خاطر آہستہ ہو جائیں اور آگے بڑھیں!

مزید معلومات کے لیے، ہمیں [Facebook](#) پر تلاش کریں، ہمیں [X](#) پر یا [Instagram](#) پر فالو کریں، یا ہماری [ویب سائٹ](#) کا دورہ کریں۔ سفر کی تازہ ترین معلومات کے لیے، 511 پر کال کریں، [www.511NY.org](#) وزٹ کریں یا مفت 511NY موبائل ایپ ڈاؤن لوڈ کریں۔

###

گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)